

ஊழல் தடுப்பு மற்றும் கண்காணிப்புத் துறை குற்ற எண்.05/2020 முதல் தகவல் அறிக்கை தொடர்ச்சி (கலம் 12)

நான் இன்று (11.11.2020) ஊழல் தடுப்பு மற்றும் கண்காணிப்புத் துறை நகர சிறப்பு பிரிவு-1ல் அதிகாலை 02.00 மணியளவில் பொறுப்பில் இருக்கும் போது சென்னை துணை ஆய்வுக் குழும அலுவலர் திரு.சி.கே.குமரன் என்பவர் காத்திரகர் மெயின் ரோடு புழல் சென்னை என்ற விலாசத்தில் அமைந்துள்ள மாதவரம் வட்டாட்சியர் அலுவலகத்தில் 10.11.2020-ம் தேதி நடைபெற்ற திடீராய்வு இரு துறை கூட்டு தணிக்கை சம்மந்தமாக ந.க.எண்.200/2020 நாள் 10.11.2020-ன் படியான அறிக்கையினை ஊழல் தடுப்பு மற்றும் கண்காணிப்புத் துறை நகர சிறப்பு பிரிவு-1 காவல் கூடுதல் கண்காணிப்பாளர் அவர்களிடம் அளித்தார். ஊழல் தடுப்பு மற்றும் கண்காணிப்புத் துறை நகர சிறப்பு பிரிவு-1 காவல் கூடுதல் கண்காணிப்பாளர் அவர்களின் உத்திரவுப்படி மேற்படி திரு.சி.கே.குமரன் அவர்கள் அளித்த அறிக்கையில் காணப்பட்ட புகார் தன்மைக்கேற்ப இந்த வழக்கு பதிவு செய்யப்படுகிறது. சென்னை துணை ஆய்வுக் குழும அலுவலர் திரு.சி.கே.குமரன் அவர்களின் அறிக்கையின் விபரம் பின்வருமாறு. அனுப்புநர் சி.கே.குமரன், துணை ஆய்வு குழும அலுவலர் சென்னை பெறுநர் கூடுதல் காவல் கண்காணிப்பாளர் அவர்கள், ஊழல் தடுப்பு மற்றும் கண்காணிப்புத்துறை, நகர சிறப்பு பிரிவு-1 ஆலந்தூர், சென்னை-16. கடித எண். ந.க எண் 200/2020 நாள் - 10.11.2020 அய்யா, பொருள் இருதுறை திடீர் கூட்டுத் தணிக்கை - மாதவரம் வட்டாட்சியர் அலுவலகத்தில் மேற்கொள்ளப்பட்ட இருதுறை திடீர் கூட்டுத் தணிக்கை நாள் 10.11.2020 - ஆய்வு குறிப்பு அனுப்புதல் - தொடர்பாக. சென்னை மாவட்ட துணை ஆய்வுக்குழுமம் மற்றும் சென்னை நகர சிறப்பு பிரிவு-1, ஊழல் தடுப்பு மற்றும் கண்காணிப்புத் துறை இணைந்து இருதுறை திடீர் கூட்டுத் தணிக்கை இன்று 10.11.2020-ம் தேதி சென்னை

மாவட்டம், மாதாவரம் வட்டாச்சியர் அலுவலகத்தில் மேற்கொள்ளப்பட்டது. மேற்படி இரு துறை திடீர் கூட்டு தணிக்கையின் போது கணக்கில் வராத பணம் ரூ.30,600/- கைப்பற்றப்பட்டது. இந்த கூட்டுத் தணிக்கையின் போது தயார் செய்யப்பட்ட கூட்டுத் தணிக்கை நடவடிக்கைகளுக்கு உரிய மேல் நடவடிக்கை மேற்கொள்ள ஏதுவாக இத்துடன் அசலாக ஒப்படைக்கப்படுகிறது. மேற்படி கூட்டுத் தணிக்கை நடவடிக்கைகள் மீது எடுக்கப்பட்ட நடவடிக்கையின் விவரத்தை தெரிவிக்குமாறு கேட்டுக் கொள்கிறேன். தங்கள் நம்பிக்கைக்குரிய, (ஓம்-சி.கே.குமரன்) மாவட்ட துணை ஆய்வுக்குழும அலுவலர், சென்னை மாவட்டம். இணைப்பு- மேற்கண்டவாறு ஊழல் தடுப்பு மற்றும் கண்காணிப்புத்துறை, நகர சிறப்பு பிரிவு-1 மற்றும் சென்னை மாவட்ட ஆய்வுக்குழு அலுவலர் இணைந்து வட்டாச்சியர் அலுவலகம், மாதாவரம் அலுவலகத்தில் நடத்திய இருதுறை கூட்டுத்தணிக்கை மகஜர் சென்னை -66, புழல், காந்தி நகர், மெயின் ரோடு என்ற முகவரியில் அமைந்துள்ள மாதாவரம் வட்டாச்சியர் அலுவலகத்தில் பணிபுரியும் அலுவலர்கள் மற்றும் பணியாளர்கள் இடைதரகர்கள் மூலமாகவும், நேரடியாகவும் பட்டா மாற்றம் செய்தல், நில அளவை சம்மந்தப்பட்ட பணிகள் ஆகியவற்றிற்கு இந்த அலுவலகத்திற்கு வரும் பொதுமக்களிடம் கையூட்டு கேட்டு பெறுவதாக கிடைத்த இரகசிய தகவலின்பேரில், சென்னை மாவட்ட துணை ஆய்வுக்குழு அலுவலர் அவர்களுக்கு தகவல் தெரிவிக்கப்பட்டது. தகவலின் பேரில் சென்னை மாவட்ட துணை ஆய்வுக்குழு அலுவலர் திரு.C.K.குமரன், என்பவர் மதியம் சுமார் 02.00 மணியளவில் ஊழல் தடுப்பு மற்றும் கண்காணிப்புத்துறை, நகர சிறப்பு பிரிவு-1ல் ஆஜரானார். பின்னர் மதியம் சுமார் 02.30 மணியளவில் 1. திரு.C.K.குமரன், துணை ஆய்வு குழும அலுவலர், சென்னை-1, 2. S.P.லாவண்யா, கூடுதல் காவல் கண்காணிப்பாளர், 3. திரு.T.கந்தசாமி, காவல் ஆய்வாளர், 4. திரு.A.சிவ

ஆனந்த், காவல் ஆய்வாளர், 5. திருமதி.T.பவானிதேவி, காவல் ஆய்வாளர் மற்றும் காவல் ஆளினர்கள் சகிதம் அரசு வாகனத்தில் ஊழல் தடுப்பு மற்றும் கண்காணிப்புத்துறை அலுவலகத்திலிருந்து புறப்பட்டு வட்டாச்சியர் அலுவலகம், மாதவரம் அலுவலகத்திற்கு அருகே மாலை 04.20 மணிக்கு வரப்பட்டது. பின்னர் மாலை 04.30 மணிக்கு மாதவரம் வட்டாச்சியர் அலுவலகத்திற்கு வந்து திடீர் இருதுறை கூட்டு தணிக்கை மேற்கொள்ளப்பட்டது. வட்டாச்சியர் அலுவலக வளாகத்தில் “இலஞ்சம் கொடுப்பதும் வாங்குவதும் குற்றம்” என்ற பலகை அலுவலகத்தில் எங்கும் காணப்படவில்லை. மேற்படி அலுவலகத்தின் பிரதான வாயில் தெற்கு திசை நோக்கி அமைந்துள்ளது. இந்த அலுவலகத்தின் வரவேற்பு அறையின் வலது பக்கத்தில் இ-சேவை மையம் அமைந்துள்ளது. அந்த மையத்திற்கு அருகே வராண்டாவில் பொதுமக்கள் அமர்ந்திருந்தனர். தரை தளத்தில் வரவேற்பு அறைக்கு மேற்கே மாதவரம் வட்டாச்சியர் அலுவலகம், துணை வட்டாச்சியர் அறை, மாதவரம் வட்டாச்சியர் அறை ஆகியவை சேதனை செய்யப்பட்டன. வட்டாச்சியர் திருமதி.நீலா அவர்கள் பணியில் இருந்தார்கள். அவர்களது மேஜையின் மீது படைவீரர் கொடிநாள் 2019 நிதி இரசீது புத்தகம் காணப்பட்டது. இந்த இரசீது புத்தகத்தின் வரிசை எண் 0039651 முதல் 0039700 வரை இருந்தது. அதில் 0039651 முதல் 0039654 வரை உள்ள ரசீதுகள் கிழிக்கப்பட்டிருந்தன. அந்த புத்தகத்தின் ரூ.2,000/- நோட்டு காணப்பட்டது. விசாரணைக்கு பின் மேற்படி ரசீது புத்தகம் மற்றும் ரூ.2000/- வட்டாச்சியர் அவர்களிடம் திரும்ப கொடுக்கப்பட்டது. வரவேற்பு அறையின் வடக்கு பக்கம் இந்த அலுவலகத்தின் முதல் மாடிக்கு செல்லும் படிக்கட்டுகள் காணப்பட்டன. இந்த அலுவலகத்தின் முதல் மாடியில் நில அளவை பிரிவு, தனி வட்டாச்சியர், நகர நிலவரி திட்ட அலுவலகம் மற்றும் தேர்தல் பிரிவு தனி வட்டாச்சியர் அலுவலகம் காணப்பட்டன. மேற்படி தனி வட்டாச்சியர், நகர

நிலவரி திட்டம் அலுவலகத்திற்கு அருகே கொத்தாக பணம் காணப்பட்டது. மேற்படி பணத்தை எடுத்து எண்ணி பார்க்க அதில் ரூ.3,100/- (31xRs.100) இருந்தது. மேற்படி பணம் குறித்து தனி வட்டாச்சியர், நகர நிலவரித்திட்டம், திரு.எ.முருகானந்தம், அவர்களிடம் கேட்க அது குறித்து தனக்கு எதுவும் தெரியாது என்று கூறினார். இந்த அலுவலகத்திற்கு முதல் மாடியில் அமைந்துள்ள தனி வட்டாச்சியர், நகர நிலவரி திட்டம் அலுவலகம் சோதனை செய்யப்பட்டது. பின்னர் நகர நிலவரி திட்ட அலுவலகத்திற்கு இணைந்து அமைந்துள்ள தேர்தல் பிரிவு தனி வட்டாச்சியர் அலுவலகத்தில் சோதனை மேற்கொள்ளப்பட்டது. தேர்தல் பிரிவு அலுவலகத்தில் உள்ள துணை வட்டாச்சியர் (தேர்தல்) அலுவலக அறை சோதனை செய்யப்பட்டது. மேற்படி அலுவலக அறையில் திரு.ஆர்.மகேந்திரன் என்பவர் பணியில் இருந்தார். அவரது அறைக்கு அடுத்த தேர்தல் பிரிவு அறையில் சோதனை மேற்கொள்ளப்பட்டது. அந்த அறையில் நீள மற்றும் கருப்பு வெள்ளை வர்ண TRENSY என்று அச்சிடப்பட்ட சோல்டர் பை காணப்பட்டது. மேற்படி பையை சோதனை செய்ய அதில் ரூ.24000/- (48xRs.500) இருந்தது. இந்த பை குறித்து திரு.ஆர்.மகேந்திரன் அவர்களிடம் கேட்க இந்த பையானது தேர்தல் பிரிவில் அவுட்சோர்சிங் முறையில் பணிசெய்யும் திரு.ராஜ்ஜித் என்பவருக்கு சொந்தமான பை என்று கூறினார். இந்த பையை மேலும் சோதனை செய்ய 1. S.R No.4501/2019 dt., 24.12.2019 என்ற தலைப்புடைய ஆவணம் (4 தாள்கள்) 2.ப.மு எண் 11326-2011-அ2 நாள் -02-2012 அதனுடன் இணைந்த ஆவணங்கள் (3 தாள்கள்) 3. கிரைய பத்திரம் ஆவண எண் 5054/2000 என்ற ஆவணத்தின் நகல் (5 தாள்கள்) 4. கிரைய பத்திரம் ஆவண எண் 223/2009 என்ற ஆவணத்தின் நகல் (9 தாள்கள்) 5. சுத்த விக்கிரய பத்திரம் எண் 15057/2011 என்ற ஆவணத்தின் நகல் (14 தாள்கள்) 6. Sale deed No. 3265/2008 மற்றும் அதனுடன் சேர்ந்த ஆவணங்களின் நகல் (10

தாள்கள்) 7. இறப்பு சான்றிதழ் நகல் (திரு.G.பிரகாசம்) (2 தாள்கள்) 8. மாதவரம் வட்டாச்சியர் அலுவலக ஆர்.பி.டி.எண் 63/2019 (மனுதாரர் திரு.P.லட்சுமி காந்தன்) அலுவலக குறிப்பு உடன் இணைந்த ஆவணங்கள் (42 தாள்கள்) 9. ரவிபைத் மனைவி கரிமாபைத் மற்றும் இருவர் மாதவரம் வட்டாச்சியர் அவர்களுக்கு சமர்ப்பித்த மனு மற்றும் அதனுடன் இணைந்த Deed of Partition ஆவண எண் 102/2020-ன் நகல் (34 தாள்கள்) 10. மாதவரம் வட்டாச்சியர் அலுவலக ஆர்.பி.டி.எண் 59/2019 நாள் 17.12.2019 (மனுதாரர் திரு.M.V.K.சுகுமாரன் த/பெ கிருஷ்ணமூர்த்தி) அலுவலக குறிப்பு உடன் இணைந்த ஆவணங்கள் (23 தாள்கள்) மேற்படி ஆவணங்கள் விசாரணைக்காக கைப்பற்றப்பட்டது. 11. பொன்னேரி சார்பதிவாளர் ஆவண எண் 3399/2011 என்ற ஆவணத்தின் உண்மை நகல் காணப்பட்டது. மேற்படி ஆவணத்தினை நகல் எடுக்கப்பட்டு விசாரணைக்காக கைப்பற்றப்பட்டது. முதல் மாடியில் நிலஅளவை பிரிவு சோதனை செய்யப்பட்டது. அந்த அலுவலகத்தில் திரு.மு.சி.சக்கரவர்த்தி, வட்ட துணை ஆய்வாளர் என்பவர் மற்றும் திரு.சங்கர், சார் ஆய்வாளர், திருமதி.லோகிஷ்வரி, குறுவட்ட அளவர், திருமதி.தீபா, முதுநிலை வரைவாளர், மற்றும் திருமதி.மகாலட்சுமி, புல உதவியாளர் ஆகியோர் பணியில் இருந்தார்கள். மேற்படி அலுவலர்கள் அனைவரின் உடமைகளும் சோதனை செய்யப்பட்டன. பின்னர் சந்தேகத்தின்பேரில் மாதவரம் வட்டாச்சியர் அலுவலகத்தின் வெளிப்புறம் சோதனை செய்யப்பட்டது. மேற்படி அலுவலகத்தின் கிழக்கே நில அளவை பிரிவு வட்ட துணை ஆய்வாளர் திரு.மு.சி.சக்கரவர்த்தி அலுவலக அறைக்கு நேர் கீழே தரையில் கொத்தாக பணம் காணப்பட்டது. மேற்படி பணத்தை எடுத்து எண்ணி பார்க்க அதில் ரூ.3,500/- (7xRs.500) இருந்தது. மேற்படி பணம் குறித்து வட்ட துணை ஆய்வாளர் திரு.மு.சி.சக்கரவர்த்தி அவர்களிடம் விசாரிக்க அது பற்றி தனக்கு

தெரியாது என்று கூறினார். மேற்படி பணம் விசாரணைக்காக கைப்பற்றப்பட்டது. மேற்படி மொத்த பணம் ரூ.30,600/- வழக்கு விசாரணைக்காக கைப்பற்றப்பட்டது. மேலும் தீடீர் கூட்டுத்தனிக்கையின் போது கீழ்க்கண்ட பட்டியலில் உள்ள நபர்கள் தங்கள் கைவசம் வைத்திருந்த தொகைக்கு அவர்கள் தகுந்த முகாந்திரம் கூறியதால் அவர்களிடமே திரும்ப கொடுக்கப்பட்டது. அதன் விவரம் பின்வருமாறு-

| வ.எண் | பெயர் மற்றும் முகவரி | மூலதான |
|-------|---|------------|
| 1. | திருமதி.ஜே.நீலா, வட்டாச்சியர், மாதவரம் தாலுகா | ரூ.1000/- |
| 2. | திருமதி.எம்.அருள்ஜோதி, துணை வட்டாச்சியர், மாதவரம் தாலுகா | ரூ.144/- |
| 3. | திரு.க.கனேஷ் டேட்டா என்ரி ஆப்பரேட்டர் | ரூ.1100/- |
| 4. | திரு.சந்தீப் இ-சேவை மையம் | ரூ.950/- |
| 5. | ஏ.ராஜேஷ்குமார் இ-சேவை மையம், | ரூ.540/- |
| 6. | திருமதி.கீதாரஞ்சனி புல உதவியாளர் | ரூ.500/- |
| 7. | திருமதி.கரோலின் சில்வியா முதுநிலை வருவாய் ஆய்வாளர் | ரூ.1,399/- |
| 8. | திருமதி.ஜெயின் கிருபை தேர்தல் பிரிவு எழுத்தாளர் | ரூ.350/- |
| 9. | திருமதி.மகாலட்சுமி புல உதவியாளர் | ரூ.350/- |
| 10. | திருமதி.தீபா முதுநிலை வரைவாளர் | ரூ.650/- |
| 11. | திருமதி.மரகதம் தூய்மை பணியாளர் | ரூ.40/- |
| 12. | திருமதி.உமாமகேஷ்வரி Data Entry Operator | ரூ.45/- |
| 13. | திருமதி.ரீட்டா,எழுத்தர், சிட்டா அடங்கல் | ரூ.150/- |


| | | |
|-----|---|------------|
| 14. | திருமதி.ந.லோகிஜ்வரி, குறுவட்ட அலுவர், நில அளவை பிரிவு | ரூ.270/- |
| 15. | திருமதி.சு.தேவி முதுநிலை வருவாய் ஆய்வாளர் | ரூ.320/- |
| 16. | திரு.ஆர். முத்து. தட்டச்சர் | ரூ.620/- |
| 17. | திரு.எம்.பழனிராஜன். இளநிலை வருவாய் ஆய்வாளர் | ரூ.210/- |
| 18. | திரு.எஸ்.தயாளன் பதிவுறு எழுத்தர் | ரூ.120/- |
| 19. | திரு.ஆர்.ரகுபதி, கிராம உதவியாளர் | ரூ.400/- |
| 20. | திரு.எம்.பசுபதி, குறுவட்ட வருவாய் ஆய்வாளர் | ரூ.1730/- |
| 21. | திரு.ரா.மகேந்திரன் துணை வட்டாட்சியர் | ரூ.220/- |
| 22. | திரு.சி.சக்கரவர்த்தி, வட்ட துணை ஆய்வாளர் | ரூ.600/- |
| 23. | திரு.ஏ.சங்கர் சார் ஆய்வாளர் (நி.அ) | ரூ.215/- |
| 24. | திரு.முருகானந்தம் தனி வட்டாட்சியர், நகர நிலவரித்திட்டம். | ரூ.1,080/- |

மாதவரம் வட்டாட்சியர் அலுவலக கீழ்க்கண்ட வருகைப்பதிவேடு நகல் எடுக்கப்பட்டு உண்மை நகல் என சான்று பெறப்பட்டு விசாரணைக்காக கைப்பற்றப்பட்டது.

| வ.எண் | விபரம் | மொத்த பக்கங்கள் |
|-------|---|-----------------|
| 1) | வருகைப்பதிவேடு 2020 மாதவரம் வட்டம் | 6 பக்கங்கள் |
| 2) | வருகைப்பதிவேடு தனிவட்டாட்சியர் நகர நிலவரித் திட்டம், மாதவரம், சென்னை-66 | 6 பக்கங்கள் |
| 3) | தாமத வருகைப்பதிவேடு 2020 மாதவரம் வட்டம் | 6 பக்கங்கள் |

இந்த இருதுறை கூட்டுத்தணிக்கையானது இரவு 21.15 மணிக்கு முடிக்கப்பட்டது. மேற்படி இருதுறை கூட்டுத்தணிக்கையானது பொதுமக்களுக்கோ மற்றும் இம்மண்டல அலுவலக பணிகளுக்கோ எந்தவித பாதிப்பும் இன்றி நல்ல

முறையில் முடிக்கப்பட்டது. (ஓம்) S.P லாவண்யா கூடுதல் காவல் கண்காணிப்பாளர், நகர சிறப்பு பிரிவு-1 ஊழல் தடுப்பு மற்றும் கண்காணிப்புத் துறை, சென்னை-16. (ஓம்) திரு.C.K.குமரன், துணை ஆய்வு குழும அலுவலர், சென்னை-1 (ஓம்) T.கந்தசாமி காவல் ஆய்வாளர் நகர சிறப்பு பிரிவு-1 ஊதக துறை சென்னை-16 (ஓம்) A.சிவஆனந்த காவல் ஆய்வாளர் சென்னை நகர பிரிவு-1 ஊதக துறை சென்னை-16 (ஓம்) T.பவானி தேவி காவல் ஆய்வாளர் சென்னை நகர பிரிவு-1 ஊதக துறை சென்னை-16 (ஓம்) J.நீலா வட்டாட்சியர் மாதவரம் (ஓம்) M.Aruljothi துணை வட்டாட்சியர், மாதவரம் (ஓம்) தனிவட்டாட்சியர் நகர நிலவரித் திட்டம், மாதவரம் (ஓம்) மு.சி.சக்கரவர்த்தி வ.து.ஆ (ஓம்) ஆர்.மகேந்திரம் து.வட்டாட்சியர் Sir, மேற்படி அறிக்கையினை இன்று 11.11.2020-ம் தேதி 02.00 hrs பெற்று அறிக்கையின் தன்மைகேற்ப ஊழல் தடுப்பு மற்றும் கண்காணிப்பு துறை சென்னை நகர பிரிவு-1 குற்ற எண் 05/2020 பிரிவு 102 குவிமுச உ/இ பிரிவு 7(a) மற்றும் 7A ஊழல் தடுப்புச் சட்டம் 1988-ஊழல் தடுப்பு (திருத்தம்) சட்டம் 2018-ன்படி வழக்கு இன்று 11.11.2020-ம் தேதி 03.00 மணிக்கு என்னால் (தி.கந்தசாமி) பதிவு செய்யப்பட்டது (ஓம்) தி.கந்தசாமி காவல் ஆய்வாளர் நகர சிறப்பு பிரிவு-1, ஊத (ம) க துறை சென்னை-16. இந்த வழக்கின் அசல் முதல் தகவல் அறிக்கை, சென்னை துணை ஆய்வு குழும அலுவலர் திரு.சி.கே.குமரன் அவர்களது கடித எண். ந.க.எண்.200/2020 நாள் 10.11.2020 அதன் இணைப்பு இருதுறை கூட்டுத் தணிக்கை மகஜர் ஆகியவைகளை கணம் தலைமை குற்றவியல் நீதித் துறை நடுவர் மற்றும் சிறப்பு நீதிபதி, திருவள்ளூர் அவர்களுக்கும் பிற நகல்களை சம்மந்தப்பட்ட உயரதிகாரிகளுக்கு அனுப்பி வைத்தேன்.


 11/11/2020
 INSPECTOR OF POLICE
 Vigilance and Anti-Corruption
 City Special Unit-1(MKN P. Unit)
 Alandur Chennai - 600 016.
 Near St. Thomas Mount Metro Station